

# Subrahmanya Pancharatnam in telugu - సుబ్రహ్మణ్య పంచరత్నం

షడాననం చందనలేపితాంగం మహోరసం దివ్యమయూరవాహనమ్ |  
రుద్రస్యసూనుం సురలోకనాథం బ్రహ్మణ్యదేవం శరణం ప్రపద్యే || ౧ ||

జాఙ్వల్యమానం సురవృందవంద్యం కుమార ధారాతట మందిరస్థమ్ |  
కందర్పరూపం కమనీయగాత్రం బ్రహ్మణ్యదేవం శరణం ప్రపద్యే || ౨ ||

ద్విషడ్భుజం ద్వాదశదివ్యనేత్రం త్రయీతనుం శూలమసీ దధానమ్ |  
శేషావతారం కమనీయరూపం బ్రహ్మణ్యదేవం శరణం ప్రపద్యే || ౩ ||

సురారిఘోరాహవశోభమానం సురోత్తమం శక్తిధరం కుమారమ్ |  
సుధార శక్త్యాయుధ శోభిహస్తం బ్రహ్మణ్యదేవం శరణం ప్రపద్యే || ౪ ||

ఇష్టార్థసిద్ధిప్రదమీశపుత్రం ఇష్టాన్నదం భూసురకామధేనుమ్ |  
గంగోద్భవం సర్వజనానుకూలం బ్రహ్మణ్యదేవం శరణం ప్రపద్యే || ౫ ||

యః శ్లోకపంచమిదం పఠతీహ భక్త్యా  
బ్రహ్మణ్యదేవ వినివేశిత మానసః సన్ |  
ప్రాప్నోతి భోగమఖిలం భువి యద్యదిష్టమ్  
అంతే స గచ్ఛతి ముదా గుహసామ్యమేవ || ౬ ||